26814-رمضان المبارك كروزى كس پرفرض بي ؟

سوال

رمضان المبارك كے روز ہے كس شخص پر فرض ہيں ؟

پسندیده جواب

جس شخص میں بھی پانچ شرطیں پائی جائیں اس پر روز سے فرض ہیں:

پېلى :

وه شخص مسلمان ہو۔

دوسری:

مکلف ہو۔

تىسرى:

روزه رکھنے پرقادر ہو۔

چوتھی :

مقیم ہو۔

يانچوين :

اس میں کوئی مانع نہ پایا جائے۔

مندرجہ بالا پانچ شروط جب بھی کسی شخص میں پائی جائیں اس پر رمضان المبارک کے روز سے رکھنا فرض ہوں گے ۔

پہلی شرط کی وجہ سے کافر روزہ رکھنے کے حکم سے خارج ہے کیونکہ اس پر روزہ رکھنا لازم نہیں اور نہ ہی اس کا روزہ رکھنا صحیح ہے ، اوراگروہ مسلمان ہوجائے تواسے روزہ قیناء کرنے کا نہیں کہاجائے گا۔

اس کی دلیل اللہ سجانہ وتعالی کا فرمان ہے:

۔ ﴿ ان کے نفقات کے قبول نہ ہونے کے اس کے علاوہ اور کوئی سبب نہیں کہ انہوں نے اللہ تعالی اور اس کے رسول کے ساتھ کفر کیا اور نماز کے لیے بھی بڑی سستی اور کا ہلی سے استے ہیں اور خرچ بھی برسے ول سے ہی کرتے ہیں ﴾ التوبة (54)

جب ان کے کفر کی وجہ سے ان کے نفقات قبول نہیں تو پھر خاص عبادات توبدرجہ اولی قبول نہیں ہونگی۔

اوراسلام میں داخل ہونے سے قبل والے روزوں کی قضاء ادا نہیں کریں گے کیونکہ اللہ سجانہ و تعالی کا فرمان ہے:

٠ ﴿ آپ كافروں سے كه ديجيّے كه اگروه اپنے كفرسے باز آجائيں توان كے پچھلے سارے گناہ بخش ديے جائيں گے ﴾٠٠

اور نبی مکرم صلی اللہ علیہ وسلم سے بھی تواتر کے ساتھ ثابت ہے کہ جو شخص بھی مسلمان ہوا آپ نے ان کے کفر کی حالت میں رہ جانے والے واجبات کی ادائیگی کا کبھی حکم نہیں دیا۔

یهاں ایک سوال پیدا ہوتا ہے کہ:

آیا کا فرجب وہ مسلمان نہ ہوتواس کوروزے نہ رکھنے پر آخرت میں سزادی جائے گی ؟

تواس کاجواب یہ ہے کہ:

جی ہاں اسے اس کے اوراسی باقی سب واجبات ترک کرنے پر سزادی جائے گی ، کیونکہ جب مسلمان جو کہ اللہ تعالی کا مطیع اور شریعت اسلامیہ کے احکام پرالنزام کرنے کا پاپند ہونے والاشخص اس کے ترک کرنے پر سزا کا مستق ہے تو کا فرجو کہ ایک متکبر ہے کو ہدرجہ اولی سزالے گی ۔

اور پھر دوسری بات یہ بھی ہے کہ جب کافر کوان دنیاوی نعمتوں جن میں کھانا پینااور لباس وغیرہ شامل ہے سے نفع اٹھانے کی بنا پرعذاب دیا جائے گا توحرام کام کے ارتکاب اورواجبات کو ترک کرنے پر بالاولی سزا دی جائے گی ، یہ توقیاس تھااوراس کی دلیل بھی قرآن مجید میں موجود ہے :

الله تعالى نے مجر موں سے اصحاب يمين كاسوال كا ذكر كرتے ہوئے فرمان:

· ﴿ تهدین جهنم میں کس چیز نے لاڈالا؟ انہوں نے کہا ہم نہ تونماز پڑھتے تھے اور نہ ہی مسکینوں کو کھانا کھلاتے تھے ، اور ہم بحث کرنے والے انکار پوں کے ساتھ مل کر بحث مباحثہ میں مشغول رہا کرتے تھے ، اور قیامت کے دن کو جھٹلاتے تھے ﴾ الد ژ (42–46)۔

توان چارچیزوں نے انہیں جہنم میں داخل کیاوہ یہ ہیں:

یلی چیز نمازہ ۰ ﴿ ہم نماز نہیں پڑھتے تھے ﴾ ٠

دوسرى زكاة ہے: ٠ ﴿ ہم مسكينوں كوكھانا نہيں كھلاتے تھے ﴾٠

تيسرى: الله تعالى كى آيات سے استحزاء اور مذاق ﴿ بهم بحث كرنے والے انكار يوں كے ساتھ مل كر بحث مباحثه كرتے تھے ﴾

چوتنی : روزقیامت کی تکذیب : ﴿ اور ہم روزقیامت کو جھٹلاتے تھے ﴾ - -

دوسری شرط:

مکلف ہو۔ مکلف وہ ہوتا ہے جوعاقل اور بالغ ہو، کیونکہ بحپر اور مجنون مکلف نہیں ، تین اشیاء میں سے کسی ایک کے بھی پائے جانے پر بلوغت حاصل ہوجاتی ہے اس کی تفصیل دیکھنے کے لیے آپ سوال نمبر (20475) کے جواب کا مطالعہ کریں ۔

اورعاقل وہ ہے جو مجنون نہ ہو یعنی اس کی عقل صحیح ہو ہے عقل نہ ہو، اس لیے جو بھی بے عقل ہے وہ مکلف نہیں اوراس پر دین کے واحباب و فرائض نماز، روزہ وغیرہ کوئی بھی چیز واجب نہیں ہے ۔

تیسری مثرط:

اسے قادر ہونا چاہیے:

یعنی وہ روز سے رکھنے کی طاقت رکھتا ہو، اوروہ شخص جوروزہ رکھنے سے عاجز ہے اس پر کوئی روزہ نہیں لیکن وہ اس کی قفناء کر سے گا۔

الله سجانه وتعالى كا فرمان ہے:

-{ ال جوبيمار ہويا مسافر ہواسے دوسرے دنوں ميں يدگنتي پوري كرني چاہيے }٠-

لیکن په عجزاورقدرت نه رکھنا دوقسموں میں تقسیم ہوتا ہے:

دائمی اور مستقل عاجز ، اور غیر مستقل عاجز ۔

مندرجہ بالا آیت میں غیر مستقل عاجز کیا بیان ہے ، (مثلاوہ مریض جس کے شفایاب ہونے کی امید ہویا مسافر توان کے لیے روزہ چھوڑ نا جائز ہے لیکن وہ فوت شدہ روز سے بعد میں رکھیں گے)۔

دائمی اور مستقل عاجز: (مثلاوہ مریض جس کے شفایا بابی کی کوئی امید نہیں ، اوروہ بوڑھا جوروز سے رکھنے سے عاجز ہو) ان کا ذکر مندر جہ ذیل فرمان باری تعالی میں ہے:

٠ { اورجواس کی طاقت رکھیں وہ ایک مسکین کا کھانا دنے دیں ﴾٠

ا بن عباس رصٰی الله تعالی عنهمااس کی تفسیر کرتے ہوئے کہتے ہیں:

جب کوئی بوڑھامر داور عورت روزہ رکھنے کی طاقت نہ رکھیں توہر دن کے بدلے میں وہ ایک مسکین کو کھانا کھلائیں ۔

چوتھی مثیرط:

مقیم ہو۔

اگر کوئی شخص مسافر ہو تواس پر روزہ رکھنا واجب نہیں کیونکہ اللہ تعالی کا فرمان ہے:

٠ {اورجومرين يامسافر مووه دوسر سے دنوں ميں كنتي پورى كرسے }٠

علماء کرام کااس پراجماع ہے کہ مسافر کے لیے روزہ افطار کرنا جائز ہے ، اور مسافر کے لیے افضل یہ ہے کہ وہ آسانی والا کام کرے اگر تواس کے لیے روزہ رکھنے میں کوئی نقصان ہو تومسافر کے لیے روزہ رکھنا حرام ہے کیونکہ اللہ تعالی کافرمان ہے :

٠ { اورا پنے آپ کو قتل نہ کرویقینا اللہ تعالی تہارے ساتھ بڑا مہر بان اور رحم کرنے والا ہے)٠٠

اس آیت میں دلیل ہے کہ انسان کوجس میں نقصان ہمووہ اس کے لیے منع ہے ، آپ اس کی مزید تفصیل کے لیے سوال نمبر (20165) کے جواب کامطالعہ کریں ۔

اگر آپ یه اعتراض کریں که :

اس ضرر کا پیمانہ کیا ہے جس کی وجہ سے روزہ رکھنا حرام ہے ؟

تواس کا جواب یہ ہے کہ:

اس کاضر رحسی یا پھر خبر کے ساتھ ہوتا ہے ، حسی ضرریہ ہے کہ مریفن یہ محسوس کرے کہ روزہ رکھنے کی وجہ سے اس کی بیماری میں اضافہ ہوگا اوراسے ضرور دیے گاجس کی وجہ سے اس کی شفایا بی میں دیر ہوگی ۔

یا پھر کوئی ماہر ڈاکٹر اسے بتائے کہ اس کے لیے روزہ رکھنا ضرر کا باعث ہوگا۔

پانچویں شرط:

اس شخص میں کوئی مانع نہ پایا جائے ، اور یہ صرف عور توں کے ساتھ خاص ہے ، اس لیے حائصنہ اور نفاس والی عورت پر روزہ رکھنالازم نہیں لیکن وہ بعد میں اس کی قضا کر ہے گی ۔

نبی صلی اللہ علیہ وسلم کا فرمان ہے:

(کیاایسا نہیں ہے کہ جب عورت کو حیض یا نفاس آتا ہے نہ تووہ روزہ رکھتی ہے اور نہ ہی نماز پڑھتی ہے)۔

تواس لیے اس پراس حالت میں روزہ رکھنالازم نہیں اورعلماء کرام کا اجماع ہے کہ اگروہ رکھ بھی لے تواس کاروزہ صحیح نہیں ہوگا ، بلکہ اس پراس کی قیناء ضروری ہے ۔

والتداعلم .